

İran raketinə atılan hava hücumundan müdafiə mərmisinin qalıqları Türkiyənin cənubuna düşüb

Şərqi Aralıq dənizində yerləşən NATO qüvvələri tərəfindən İran ballistik raketinə atılan hava hücumundan müdafiə mərmisinin qalıqları Türkiyənin cənubundakı Hatay vilayətinə düşüb.

AZƏRTAC xəbər verir ki, bu barədə Türkiyə Milli Müdafiə Nazirliyi martın 4-də məlumat verib.

Nazirliyin məlumatına görə, İran raketi Suriya və İraqın hava məkanını keçərək Türkiyəyə doğru istiqamətlənib. "NATO hava hücumundan müdafiə qüvvələri İran ballistik raketinin trayektoriya məlumatlarını tez bir zamanda emal edərək onu məhv edib. Hava hücumundan müdafiə sistemi tərəfindən buraxılan tutucu raketin qalıqları Hatay əyalətinin Dört Yol rayonuna düşüb. Tələfat olmayıb", - deyər açıqlamada bildirilir.

Türkiyə Müdafiə Nazirliyi bütün tərəfləri vəziyyəti daha da gərginləşdirə biləcək hərəkətlərdən çəkinməyə çağırıb. Nazirlik əlavə edib: "Türkiyə regiondakı vəziyyətlə bağlı NATO və mütəfiqləri ilə məsləhətləşmələri davam etdirəcək".